


ນຍ-6 (1/1/14)
- ລັດຖະມົນຕີ ລັດຖະສານ
28/2/14



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ



ກະຊວງ ອຸດສາຫະກຳ ແລະ ການຄ້າ

ກົມອຸດສາຫະກຳ ແລະ ຫັດຖະກຳ

139
ເລກທີ _____/ກອຫ.ຄສອ

ນະຄອນຫລວງວຽງຈັນ, ວັນທີ 25 FEB 2014

ຮຽນ: ທ່ານ ຫົວໜ້າກົມສົ່ງເສີມການລົງທຶນ, ກະຊວງແຜນການ ແລະ ການລົງທຶນ.

ເລື່ອງ: ການຂໍສ້າງຕັ້ງໂຮງຊອຍໄມ້ ຂອງ ບໍລິສັດ ໂອຈິລາວ ປຸກຕົ້ນໄມ້ ຈຳກັດ.

- ອີງຕາມກົດໝາຍວ່າດ້ວຍອຸດສາຫະກຳປຸງແຕ່ງ ເລກທີ 01/99/ສພຊ, ລົງວັນທີ 3/4/99.
- ອີງຕາມ ຄຳສັ່ງ ຂອງນາຍົກລັດຖະມົນຕີ ເລກທີ 17/ນຍ, ລົງວັນທີ 22/9/08.
- ອີງຕາມ ຂໍ້ຕົກລົງ ວ່າດ້ວຍການຄຸ້ມຄອງໂຮງງານອຸດສາຫະກຳປຸງແຕ່ງ ເລກທີ 1301/ອຄ, ລົງວັນທີ 30/7/07.
- ອີງຕາມ ຂໍ້ຕົກລົງ ວ່າດ້ວຍມາດຕະຖານໂຮງງານປຸງແຕ່ງໄມ້ ເລກທີ 0719/ອຄ, ລົງວັນທີ 3/4/09.
- ອີງຕາມ ສະໂມດນຳສົ່ງຂອງກົມສົ່ງເສີມການລົງທຶນ ເລກທີ 0-0422/ລທ6.ຫປດ/ຜສກ, ລົງວັນທີ 18/2/14.

ກົມອຸດສາຫະກຳແລະ ຫັດຖະກຳ ໄດ້ຄົ້ນຄວ້າຕໍ່ການສະເໜີຂໍສ້າງຕັ້ງໂຮງງານຊອຍໄມ້ ຂອງ ບໍລິສັດ ໂອຈິ ລາວ ປຸກຕົ້ນໄມ້ ຈຳກັດ ທີ່ມີຈຸດປະສົງຂໍສ້າງຕັ້ງໂຮງງານຊອຍໄມ້ ຢູ່ໃນເຂດສຳປະທານຂອງ ບໍລິສັດ ໂອຈິ ລາວ ປຸກຕົ້ນໄມ້ ຈຳກັດ. ຜ່ານການຄົ້ນຄວ້າທາງດ້ານວິຊາການແລ້ວເຫັນວ່າ: ຖ້າຫາກ ບໍລິສັດ ດັ່ງກ່າວ ມີຈຸດປະສົງຈະສ້າງຕັ້ງໂຮງງານຊອຍໄມ້ ເພື່ອມາຮັບໃຊ້ໄມ້ປຸກຂອງຕົນເອງທີ່ໄດ້ປຸກໃນເຂດສຳປະທານນັ້ນ, ໃນດ້ານ ທຸກການແມ່ນເຫັນດີຕໍ່ກັບການສະເໜີຂອງ ບໍລິສັດ ດັ່ງກ່າວ.

ແຕ່ການສະເໜີຂອງ ບໍລິສັດ ແມ່ນມີຈຸດປະສົງຈະສ້າງຕັ້ງໂຮງງານຊອຍໄມ້ຢູ່ໃນເຂດສຳປະທານຂອງ ຕົນເອງກໍຈິງ, ແຕ່ຖືວ່າເປັນການຂໍສ້າງຕັ້ງໂຮງງານຊອຍໄມ້ໃໝ່. ສະນັ້ນ, ເພື່ອປະຕິບັດຕາມ ຂໍ້ 12.1 ຂອງຄຳສັ່ງນາຍົກລັດຖະມົນຕີ ເລກທີ 17/ນຍ, ລົງວັນທີ 22/9/08 ມີແຕ່ລັດຖະບານ ເທົ່ານັ້ນ ຈຶ່ງມີສິດຕົກລົງໃຫ້ສ້າງຕັ້ງໂຮງງານປຸງແຕ່ງໄມ້ໃໝ່ໄດ້ ບົນພື້ນຖານການຄົ້ນຄວ້າຜ່ານອຳນາດການປົກຄອງທ້ອງຖິ່ນ (ບ່ອນທີ່ໂຮງງານຈະຕັ້ງຢູ່) ໂດຍມີຄຳເຫັນຂອງຂະແໜງອຸດສາຫະກຳ ແລະ ການຄ້າ ແລະ ຂະແໜງກະສິກຳ ແລະ ປ່າໄມ້.

ເມື່ອໄດ້ຮັບອະນຸຍາດໃຫ້ສ້າງຕັ້ງຈາກລັດຖະບານ ເປັນທີ່ຮຽບຮ້ອຍແລ້ວ, ບໍລິສັດຕ້ອງປະຕິບັດຕາມມາດຕະຖານໂຮງງານ ທີ່ກຳນົດໄວ້ ໃນຂໍ້ຕົກລົງວ່າດ້ວຍມາດຕະຖານໂຮງງານປຸງແຕ່ງໄມ້ ເລກທີ 0719/ອຄ, ລົງວັນທີ 3/4/09 ແລະ ຂໍ້ຕົກລົງວ່າດ້ວຍການຄຸ້ມຄອງໂຮງງານອຸດສາຫະກຳປຸງແຕ່ງ ເລກທີ 1301/ ອຄ, ລົງວັນທີ 30/7/07 ຢ່າງເຂັ້ມງວດ.

ດັ່ງນັ້ນ, ຈຶ່ງແຈ້ງມາຍັງທ່ານເພື່ອຊາບ ແລະ ຄົ້ນຄວ້າພິຈາລະນາຕາມທາງຄວນດ້ວຍ. ພ.

ຫົວໜ້າກົມອຸດສາຫະກຳ ແລະ ຫັດຖະກຳ

+ ບ່ອນສົ່ງ:

- ທ່ານ ລັດຖະມົນຕີວ່າການ, ຊ່ວຍວ່າການ ກ/ຊ ອ.ຄ (ເພື່ອລາຍງານ).



ນະໂນຮັກ ຣາຊະຈັກ